



www.oljan.fo

Jan Müller

24 - 02 - 2012

Atlantic Petroleum sett kósina til framtíðar vøkstur

Við tí arbeiðsskrá vit hava lagt fyri framman meta vit, at felagið veruliga hevur møguleika fyri stórari menning. Vit leita støðugt eftir nýggjum møguleikum í økjunum, har vit frammanundan virka, eins og møguleikum í útnyrðings-Europa. Vit hava nú neyðuga bygnaðin í felagnum og eru til reiðar at taka stór tøk, og vit síggja fram til framhaldandi at skapa virði og vaksa um felagið í 2012, sigur Ben Arabo, stjóri í Atlantic Petroleum, nú roknskapurin fyri farna ár er almennur. Gott úrslit í 2011 Á middegi í dag kom út roknskapurin hjá Atlantic Petroleum fyri 2011. Samanumtikið kann sigast at úrslitið var gott, og at felagið gongur eini bæði avbjóðandi og spennandi tíð á møti. Í tíðindaskrivinum frá felagnum, sum er ein samandráttur av fráboðan, sum er send marknaðinum, verður sagt - Atlantic Petroleum hevði eitt gott úrslit í 2011 Vinningurin frá olju- og gassøluni var tann hægsti nakrantíð hjá felagnum. Vinningurin í 2011 var 434,8 milliónir DKK, samanborið við 422,5 milliónir DKK í 2010 Talið av loyvum hjá felagnum varð meir enn tvífaldað í 2011 Felagið styrkti munandi um toymið við tøkniligari leitingarvitan Munandi økt borivirksemi í 2012 og fram Verandi framleiðslustøði heldur fram í 2012 Perth verkætlanin gevur møguleika fyri at tvífalda goymslur felagsins Stórus dentur verður lagdur á leitingarvirksemi fyri at tryggja framtíðar goymslur Felagið hevur nú neyðuga bygnaðin til at kunna gera lop í menningini Rakstrarúrslit áðrenn figgjarpostar og skatt (EBIT) gjørdist 126,3 milliónir krónur, samanborið við 147,3 milliónir krónur í 2010. Úrslitið (EBIT) í fjórða ársfjórðingi var 17,2 milliónir DKK, samanborið við 53,7 milliónir DKK í 2010. Hóast framleiðslan var minni enn væntað í 2011, so var vinningurin frá olju- og gassøluni tann hægsti nakrantíð hjá felagnum. Vinningurin í 2011 var 434,8 milliónir DKK, samanborið við 422,5 milliónir DKK í 2010. Bruttovinningurin í 2011 var 173,6 milliónir DKK, samanborið við 166,0

milliúnir DKK í 2010. Úrslitið áðrenn skatt var 127,5 milliúnir DKK í 2011, samanbórið við 163,1 milliúnir DKK í 2010. Úrslitið eftir skatt var 66,6 milliúnir DKK, samanbórið við 109,1 milliúnir DKK í 2010. Í fjórða ársfjórðingi 2011 var úrslitið áðrenn skatt 25,9 milliúnir DKK, samanbórið við 53,9 milliúnir DKK í 2010. Úrslit aftaná skatt í fjórða ársfjórðingi 2011 var 25,9 milliúnir DKK, samanbórið við 37,0 milliúnir DKK í 2010. Í 2011 var parturin hjá Atlantic Petroleum í framleiðsluni úr Chestnut, Ettrick og Blackbird 737.000 tunnur (barrels of oil equivalents - boe). Miðalprísurin fyri söluna var 108,7 USD/tunnu. Gjaldførsluúrslit frá primerum rakstri var 269,9 milliúnir DKK í 2011, samanbórið við 239,7 milliúnir DKK í 2010. Meira enn tvífaldað talið av loyvum. Við keypinum av Volantis Exploration í juni 2011, økti Atlantic Petroleum munandi um samlaða talið av loyvum, við 15 loyvum. Sostatt gjørdist samlaða talið av loyvum við árslok 31 loyvi, umframt fimm loyvi, ið felagið hevur í boði, í sambandi við 26. bretsku loyvisumfar. Við keypinum av Volantis Exploration hevur Atlantic Petroleum styrkt um toymið við tøkniligum førleikum innan oljuleiting. Við at samansjóva tøkniliga toymið hjá feløgnum báðum, hevur Atlantic Petroleum sett kósina til framtíðar vøkstur. Økt tal av loyvum ført til økt borivirksemi. Atlantic Petroleum hevur keypt lut í (farm-in) Orchid prospektinum, ið verður borað í 1. ársfjórðingi 2012. Minst tveir leiti- og metingarbrunnar verða boraðir í 2013. Spaniards brunnurin verður boraður í 2012. Framleiðslan óbroytt. Atlantic Petroleum fór undir triðja framleiðandi øki í november 2011, tá framleiðslan á Blackbird økinum byrjaði. Sostatt væntast verandi nøgd í framleiðsuni at halda fram í 2012. Endurnýggjan av goymslu. Avgerð varð tikin um at økja lutin í Perth, úr 10,80% upp í 13,35%. Umsókn um útbygging á økinum varð send bretska myndugleikunum í september 2011. Við Perth verkætlanini hevur Atlantic Petroleum móguleika at tvífalda goymslurnar. Í 2013 verða metingar gjørdar av Pegasus leiðini, har olja er funnin. Ben Arabo, stjóri á Atlantic Petroleum, sigur - Við keypinum av Volantis og keypinum inn í Orchid prospektið, meir enn tvífaldaðu vit okkara tal av loyvum í 2011. Henda øking førir við sær økt borivirksemi í 2012 og frameftir. Vit hava í løtuni 3 leiti- og metingarbrunnar, ið skulu borast í 2012. Aðrir tveir brunnar, ið stava frá Volantis portføljunum, eru á skránni í 2013, og arbeiða við støðugt við at víðka virksemið við fleiri brunnnum og øgnum. Í fyrsta umfari hava vit við framleiðslu úr Blackbird tryggjað verandi framleiðslustøði, og við Perth verkætlanini hava vit móguleika fyri at tvífalda okkara goymslur. Fyri at tryggja goymslurnar framyvir, leggja vit stóran dent á leitingarvirksemi, og hendir nógv á hesum øki í 2012, har vit hava fleiri leiti- og metingarbrunnar á skránni enn samanlagt seinastu tvey árin. Við tí arbeiðs-skrá, ið vit hava lagt fyrri framman, meta vit, at felagið veruliga hevur móguleika fyri stórarri menning. Vit leita støðugt eftir nýggjum móguleikum í økjum, har vit frammanundan virka, eins og móguleikum í útnyrðings-Europa. Vit hava nú neyðuga bygnaðin í felagnum og eru til reiðar at taka stór tøk, og vit síggja fram til framhaldandi at skapa virði og vaksa um felagið í 2012. Týðandi hendingar í 2011. Viðvíkjandi rakstrinum. Keypt Volantis Exploration og harvið økt munandi um loyvistal og boriverkætlanir í bretska øki. Bygnaðurin styrktur við atliti til

vakstrarmøguleikar, við at tvíalda tøkniiga toymið Samlaða framleiðslan á Ettrick feltinum var 5,9 milliónir tunnur (boe) í 2011 og á Blackbird var framleiðslan 0,4 milliónir tunnur (boe) í alt. Framleiðslan á Chestnut feltinum var samanlagt 1,39 milliónir tunnur (boe). Netto framleiðslan hjá Atlantic Petroleum var 737.000 tunnur (boe) í 2011. Framleiðslan á Blackbird feltinum byrjaði í november, fyrr enn væntað og til mettan kostna. Umsókn um útbygging av Perth feltinum varð latið bretsku myndugleikunum í september 2011. 3D seismikkur fingin til vega á Ettrick, Blackbird og Marten loyvunum Foxtrot brunnur boraður. Brunnurin var turrur. Fimm loyvi í boði við 26. bretska loyvisumfari. Avgerð tikin um at økja um partin í Perth, úr 10,80% upp í 13,35%. Viðvíkjandi fíggarstøðu. Vinningurin var 434,8 milliónir DKK, samanbórið við 422,5 milliónir DKK í 2010. Miðal oljuprísur fyri söluna í 2011 var USD 108,7 fyri tunnuna. Bruttovinningurin var 173,6 milliónir DKK í 2011, samanbórið við 166,0 milliónir DKK í 2010. Rakstrarúrslit áðrenn fíggarpostar og skatt (EBIT) var 126,3 milliónir DKK, samanbórið við 147,3 milliónir DKK í 2010. Úrslit áðrenn skatt var 127,5 milliónir DKK, samanbórið við 163,1 milliónir DKK í 2010. Gjaldsførisúrslit frá primerum rakstri í 2011 var 269,9 milliónir DKK, samanbórið við 239,7 milliónir DKK. Ogn tilsamans var 791,5 milliónir DKK, samanbórið við 671,8 milliónir DKK í 2010. Eginognin gjørdist 444,5 milliónir DKK, samanbórið við 377,9 milliónir DKK í 2010. Bankaskuldin var 105,0 milliónir DKK við árslok 2011, harav vóru 65,0 milliónir DKK langfreistað skuld. Samanlagt varð skuldin niðurgoldin við 57,3 milliónum DKK í 2011. Útlit fyri 2012. Samlaða framleiðslan fyri 2012 verður mett at liggja millum 700.000 - 800.000 tunnur (boe) netto fyri árið. Vinningur áðrenn rentur, skatt, avskrivningar, amortiseringar og leitingarútreiðslur (EBITDAX) væntast at liggja millum 220,0 milliónir DKK og 270,0 milliónir DKK, samanbórið við 266,0 milliónir DKK í 2011. Hildið verður fram við at útbyggja Blackbird feltið. Avgerð verður tikin um útbygging av Perth feltinum. Leiti-boringar verða gjørdar í 2012, herundir Orchid brunnurin og Brugdan Deep brunnurin. Víðka um virksemlu í útnyrðings Europa. Hildið verður fram við at økja um talið av loyvum, herundir við luttøku í 27. bretska loyvisumfari. Hildið verður fram við arbeiðinum at økja um borivirksemlu í 2012/2013.